

ኤርምያስ 1

17 እምበኣርሲ ንስኻ ሕጃኻ ተዐጠቕ፡ ተንስእ እሞ እቲ ኣነ ዝእዝዘካ ኹሉ ንገሮም። ኣነ ኣብ ቅድሚኡም ፈራህ ከይገብረካስ፡ ኣብ ቅድሚ ገጹም ኣይትፍራህ።

18 እንሆ፡ ኣነ ንኹሉ ምድርን ንነገስታት ይሁዳን ንሹማምታን ንኻህናታን ንህዝቢ ሃገሩን ከም እተዐርደት ከተማን ከም ዓንዲ ሓዲንን ከም ቀጽሪ ኣስራዝን ገይረ ሎሚ ኣቑመካ እዩ።

19 ኪዋግኡኻ እዮም፡ ግናኻ ምእንቲ ኸናግፈካ ኣነ ምሳኻ እዩ እሞ፡ ኣይኪስዕሩኻን እዮም፡ ይብል እግዚኣብሄር።

ግብረ ሃዋርያት 6+7

8 እስጢፋኖስ ድማ ጸጋን ሓይልን መሊእዎ ነበረ እሞ፡ ኣብ ማእከል እቲ ህዝቢ ዓበይቲ ትእምርትን ተኣምራትን ይገብር ነበረ።

9 ሊቤርጢኖን ካብ እትብህል ቤት ጸሎትን ካብ ቄሬኔዎንን ካብ እስክንድርያን ካብ ቂልቅያን ካብ እስያን ግና ንእስጢፋኖስ ተንስእዎ ይከራኽርዎ ኸኣ ነበሩ።

10 ነቲ ዚዛረበሉ ዝነበረ ጥበብን መንፈስን ግና ኪማጐትዎ ኣይተኸእሎምን።

11 ሽዑ ኸኣ፡ ንሕና ኣብ ሙሴን ኣብ ኣምላኽን ቃል ጸርፊ ኪዛረብ ከሎ ሰሚዕናዮ፡ ዚብሉ ሰባት ሓበሉ።

12 ንህዝብን ንዓበይትን ንጸሐፍትን ኣነዐቡ፡ መዲኦም ከኣ መንዚዖም ናብ ዋዕላ ወሰድዎ እሞ፡

13-14 እዚ ሰብኣይ እዚ፡ የሱስ፡ እቲ ብዓል ናዝሬት፡ ነዛ ስፍራ እዚኣ ኼፍርሳ፡ ነቲ ሙሴ ዝሀበና ስርዓት ከኣ ኪልውጡ እዩ፡ ኪብል ከሎ ሰሚዕናዮ ኣሎና እሞ፡ ነዛ ቅድስቲ ስፍራ እዚኣን ንሕግን ቃላት ጸርፊ ኹብ ምዝራብ ከቶ ኣይዐርፍን እዩ፡ ዚብል ምስክር ሓሶት ኣተንስኡሉ።

54 እዚ ምስ ሰምዑ፡ ልቦም ነደደ፡ ኣስናኖም ከኣ ሓርቀሙሉ።

55 ንሱ ግና መንፈስ ቅዱስ መልኦ፡ ናብ ሰማይ ኣንቃዕሪሩ ኸኣ ክብሪ ኣምላኽን የሱስ ድማ ኣብ የማን ኣምላኽ ደው ኢሉን ረኣዩ እሞ፡

56 እንሆ፡ ሰማይ ተኸፊቱ፡ ወዲ ሰብ ድማ ኣብ የማን ኣምላኽ ደው ኢሉ እርኢ ኣሎኹ፡ በለ።

57 ሽዑ ዓው ኢሎም ጨደሩ ኣእዛኖም ደፊኖም ድማ፡ ሓቢሮም ብሓንሳእ ወረርዎ።

58 ናብ ወጻኢ እታ ኸተማ ወሲዶም ከኣ ብዳርባ እምኒ ቐተልዎ። እቶም ምስክር ድማ ክዳውንቶም ኣብ ጥቓ ኣእጋር ሳውል ዚብህል ጐበዝ ኣንበሩ።

59 ንእስጢፋኖስ ከኣ እናተማህለለን፡ ጐይታይ የሱስ፡ መንፈሰይ ተቐበል፡ እናበለን፡ ብዳርባ እምኒ ቐተልዎ።

60 ተምበርኪኹ ኸኣ ብዓብዪ ድምዲ፡ ጐይታይ፡ እዚ ሓጢኣት እዚ ኣይትሓዘሎም፡ ኢሉ ጨደረ። እዚ ምስ በለውን ዐረፈ።

ማቴዎስ 23

34 ስለዚ እንሆ፡ ነብያት ጠቢባንን ጸሓፍትን እልእከልኩም ኣሎኹ። ንገሊኦም ትቐትሉን ትሰቕሉን፡ ንገሊኦም ከኣ ኣብ ቤት ጸሎትኩም ትገርፉ፡ ካብ ዓዲ ናብ ዓዲውን ትሰጉዎም ኣሎኹም።

35 እቲ ኹብ ደም ኣቤል ጻድቕ ጀሚሩ፡ ኸሳዕ ደም እቲ ኣብ መንጎ ቤተ መቐደስን መሰውእን ዝቐተልኩምዎ ዘካርያስ ወዲ በራክያስ፡ ኣብ ምድሪ ዝፈሰሰ ኹሉ ጻድቕ ደም ኣባኸትኩም ኪበጽሕ እዩ።

36 እዚ ኹሉ ነዚ ወለዶ እዚ ኸም ዚበጽሖ፡ ብሓቂ እብላኩም ኣሎኹ።

37 የሩሳሌም፡ የሩሳሌም፡ አቲ ንነብያት እትቐትሊ፡ ነቶም ናባኺ እተላእኩ ብእምኒ እትጮፍልቂ፡
ከምቲ ደርሆ ንጨጨውታ አብ ትሕቲ አኸናፋ እትእክቦም፡ ክንደይ ሳዕከ ንደቅኺ ኸእክቦም ዘይደሌኹ
እሞ አቤኹም።

38-39 ደጊም፡ ብስም እግዚአብሔር ዚመጽእ ብሩኽ እዩ፡ ክሳዕ እትብሉ፡ ካብ ሕጂ አይክትርእዩንን
ኢኹም እሞ፡ እንሆ፡ ቤትኩም ዐንያ ኸትተርፍ እያ፡ እብለኩም አሎኹ።